

AKASHVANI NEWS SRINAGAR

Text of Urdu News Bulletin

Dated : 14-09-2026

Time : 12:30 PM

آداب

یہ آکاش وانی سرینگر ہے۔ خبروں کا بلیٹن لیکر میں اشفاق امین

پی ایم

وزیراعظم نریندر مودی نے کہا ہے کہ برکس محض ممالک کا ایک گروپ نہیں بلکہ یہ مسائل کو حل کرنے کا ایک اہم نظام ہے۔ نئی دہلی میں منعقدہ برکس اجلاس کے اختتامی سیشن سے خطاب کرتے ہوئے وزیراعظم نے کہا کہ اجلاس کے دوران ہوئی بامعنی بات چیت سے اس یقین کو مزید تقویت پہنچتی ہے۔ انہوں نے امید ظاہر کی کہ اس سربراہی اجلاس میں منظور کئے گئے دہلی اعلامیہ نے ایک مشترکہ سوچ قائم کی ہے اور آنے والے وقت میں باہمی تعاون کیلئے ایک واضح نقشہ راہ فراہم کی ہے۔

پی ایم شکریہ

اسی دوران وزیراعظم نریندر مودی نے دہلی سمٹ کو کامیاب اور نتیجہ خیز بنانے کیلئے تمام برکس ممبر ممالک کے رہنماؤں کا شکریہ ادا کیا ہے۔ وزیراعظم نے دو روزہ اجلاس سے متعلق کئی ویڈیوز اپنے سوشل میڈیا ہینڈلز پر پوسٹ کئے ہیں۔ اس اہم اجلاس میں جن عالمی رہنماؤں نے شرکت کی، ان میں روس کے صدر ولادیمیر پوتن، چین کے صدر شی جن پنگ، ایران کے صدر مسعود پزشکیان، ابوظہبی کے شاہ پرہس محمد بن زائد النہان، ملیشیا کے وزیراعظم انور ابراہیم، انڈونیشیا کے صدر پرابو سوبیانٹو اور کئی دیگر اہم لیڈر شامل ہیں۔

راجناتھ

وزیر دفاع راجناتھ سنگھ نے نئی دہلی میں برکس سمٹ 2026 کے کامیاب اجلاس کے لئے وزیراعظم نریندر مودی کو مبارکباد دی ہے۔ ایک سوشل میڈیا پوسٹ میں وزیر موصوف نے کہا کہ اجلاس کے دوران منظور کیا گیا دہلی اعلامیہ محض ایک دستاویز نہیں بلکہ وزیراعظم نریندر مودی کی قیادت میں بھارت کے عالمی سطح پر بڑھتے اثر و رسوخ کی واضح علامت ہے۔ انہوں نے کہا کہ شمولیاتی اور انسانیت پر مبنی طرز عمل برکس اجلاس کا خلاصہ ہے۔

امت شاہ

وزیر داخلہ امت شاہ نے کہا ہے کہ 21 ریاستوں میں بی جے پی کی سربراہی والی NDA حکومتیں 2029 سے

پہلے یونین فارمول کو ڈی متعارف کریں گی۔ یعنی میں میڈیا نمائندوں کے ساتھ بات کرتے ہوئے انہوں نے کہا کہ **UCC** بیشتر ریاستوں میں متعارف کیا گیا ہے اور وہ پُر اعتماد ہیں کہ **2029** سے پہلے **UCC** بی جے پی۔ این ڈی اے حکومت والی **21** ریاستیں اسے متعارف کریں گی۔ انہوں نے کہا کہ حکومت نے بھارتیہ نیاے سنہتا کے ذریعے سے ملک کے کمرنل جسٹس نظام کو مزید مضبوط کیا ہے۔

اس موقع پر امت شاہ نے اعلان کیا کہ بھارتیہ جنتا پارٹی کے کارکن، ان ڈی اے پارٹنر اور متعدد رضا کار تنظیمیں ملک بھر میں اس مہینے کی **17** تاریخ سے **17** اکتوبر تک سیوا سنگھ اپ بھیان منعقد کریں گے۔ انہوں نے کہا کہ اس مہم کا بنیادی مقصد جن بھاگیداری سے وکست بھارت کے نظریہ کو تقویت بخشنا ہے۔

چیف سیکریٹری
چیف سیکریٹری اٹل ڈلو نے کٹھومہ ضلع کے دمہرا مہا پور میں تعمیر ہو رہے ہائی سیکورٹی جیل کا کل معائنہ کیا اور اس کے کام کے بارے میں جانکاری حاصل کی۔ انہوں نے افسروں کو کاموں کے معیار کو برقرار رکھتے ہوئے ان کی بروقت تکمیل کو یقینی بنانے کی ہدایت دی۔ اس موقع پر پرنسپل سیکریٹری داخلہ چندریگر بھارتی، ڈی جی پی جیل خانہ جات دیپک کمار، سپیشل ڈی جی کوارڈینیشن ایس جے ایم گیلانی، ڈویژنل کمشنر جموں ریش کمار اور کئی دیگر افسران بھی موجود تھے۔

گنیش چترتھی
آج گنیش چترتھی جوش و خروش کے ساتھ منائی جا رہی ہے۔ صدر جمہوریہ درپدی مرمو، وزیراعظم نریندر مودی اور کئی دیگر شخصیات نے گنیش چترتھی کے موقع پر ملک کے عوام کو مبارکباد دی ہے۔ اپنے الگ الگ پیغامات میں انہوں نے بھگوان گنیش کو دانشمندی، ترقی اور نیک شگون کی علامت قرار دیا۔ انہوں نے کہا کہ یہ تہوار ہماری زندگیوں میں توانائی، علم اور مثبت سوچ کو پروان چڑھاتا ہے۔

لیفٹنٹ گورنر منوج سنہانے بھی لوگوں کو اس موقع پر مبارکباد دی ہے۔ ایک پیغام میں ایل جی نے بھگوان گنیش کو دانشمندی، عظمت اور کامیابی کا مجسمہ قرار دیا۔ منوج سنہانے اس موقع پر سماج کی فلاح و بہبود اور امن و ترقی کیلئے دعائی۔

عرس:

پیران پیر حضرت شیخ سید عبدالقادر جیلانی رحمۃ اللہ علیہ کے سالانہ عرس کے سلسلے میں ایام متبرکہ جاری ہیں۔ اس سلسلے میں درگاہ غوثیہ خانیار میں ایام عرس کے دوران نماز عصر سے نماز مغرب تک درود و اذکار اور ختمات المعظمت کی مجالس کا اہتمام کیا جاتا ہے۔

درگاہ غوثیہ سرائے بالا اور راہ باب صاحب عالی کدل کے علاوہ دیگر کئی خانقاہوں اور بقعہ جات میں بھی اس طرح کی دینی مجالس کا انعقاد کیا جا رہا ہے۔ عرس کی تقریب **11** ماہ ربیع الثانی یعنی **24** ستمبر جمعرات کو منائی جائے گی۔

ہندی دوس

آج پورے ملک میں ہندی دوس منایا جا رہا ہے۔ 1949 میں آج ہی کے دن کا نسٹمچوٹ اسمبلی نے دیوناگری سکرپٹ میں ہندی زبان کو ملک کی سرکاری زبان کے طور پر منظور کیا تھا۔ آج ہندی دنیا کے بیشتر ممالک میں بولی جاتی ہے اور ایسی پہلی زبان ہے جسے 52 کروڑ سے زیادہ لوگ بولتے ہیں۔ اس تعلق سے آج کئی پروگراموں کا انعقاد ہو رہا ہے۔ وزیر داخلہ امت شاہ نوی ممبئی میں چھٹے آل انڈیا راج بھاشا سیمینار اور ہندی دوس پروگرام میں شرکت کر رہے ہیں۔

Closing

اس کے ساتھ ہی خبروں کا یہ بلیٹن ختم ہوا۔

خدا حافظ